

ஊரக மேம்பாட்டுற்கான தகவல் வழங்கும் திட்டம் விரிவாக்கம்

காரைக்கால், ஜூன் 24-

காரைக்கால் மார்க்கப்பல் துறைமுகம், ம.சா.கவாமி நாதன் ஆராய்ச்சி நிறுவனம் இணைந்து துவக்கிய, ஊரக மேம்பாட்டிற்கான தகவல் தொகுத்து வழங்கும் திட்டம், அடுத்த நிலைக்கு விரிவுபடுத்தப் பட்டுள்ளது.

காரைக்கால் மார்க் கப்பல் துறைமுகம் மற்றும் ம.சா.கவாமிநாதன் ஆராய்ச்சி நிறுவனம் இணைந்து, ஊரக மேம்பாட்டிற்கான தகவல் வழங்கும் திட்டத்தை கடந்த 2011ம் ஆண்டில் துவக்கினர்.

மீனவர்கள், மகளிர் சுயஉதவிக் குழுக்கள், விவசாயிகளுக்குத் தேவையான தகவல்களை எஸ்.எம்.எஸ்., மூலம் அனுப்புதல்,

தொலைபேசி மூலம் குறிப்பிட்ட தலைப்பில் தீர்வு, விழிப்புணர்வு மற்றும் ஆலோசனை வழங்கப்பட்டது.

இத்திட்டத்தில் வெற்றி கண்டதால், நடப்பு ஆண்டிலும் விரிவுபடுத்தி செயல்படுத்துவதற்கான கூடம் நடந்தது. மார்க் நிறுவனதலைவர் ஜி.ஆர்.கே. ரெட்டி பேசுகையில், ‘இத்திட்டம் பொருளாதார நிலையை மேம்படுத்தவும், சிக்கல்களை குறைக்கவும், பிரச்சனைகளில் சரியான முடிவு எடுக்கவும், மீன்பிடி, விவசாயம், சிறு தொழில்களில் தகுந்த செயல்பாடுகளை மேற்கொள்ளவும் உதவியது. உதவி என்ன வாயிலாக அனைத்து பிரச்சனை

களுக்கும் ஒரே இடத்தில் தீர்வு வழங்க முடிகிறது’ என குறிப்பிட்டார்.

பேராசிரியர் ம.சா.கவாமிநாதன், முனைவர் அஜய்கே பரிடா, மார்க் மீன்வளுஉள்கட்டமைப்பு துறை நிர்வாக இயக்குநர் ஆர்ச்சார்யலு உட்பட பலர் கலந்து கொண்டனர்.

நிகழ்ச்சியில் பங்கேற்ற விவசாயிகள், மீனவர்கள், சுயஉதவிக்குழு பெண்கள் இத்திட்டத்தின் மூலம் பெற்ற அனுபவங்களை பகிர்ந்து கொண்டனர். ஒருங்கிணைந்த விவசாயம், மீன்பிடி தொழில் மற்றும் சிறுதொழில் தலைப்பில் தயாரிக்கப் பட்ட புத்தகம் வெளியிடப்பட்டது.